



محدث فتویٰ
ISLAMIC RESEARCH COUNCIL

سوال

(45) غروب آفتاب کے قریب نماز جنازہ کا حکم

جواب

السلام علیکم ورحمۃ اللہ وبرکاتہ

جب سورج غروب ہونے کے قریب ہو تو کیا اس وقت نماز جنازہ ادا کرنا درست ہے؟ کتاب وسنت کی رو سے واضح کریں۔ (ایک سائل: پتوکی)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

عقبہ بن عامر رضی اللہ عنہ سے روایت ہے کہ :

لَا تُحْرَجُ صَلَاةُ رَسُولِ اللَّهِ صَلَّى اللَّهُ عَلَيْهِ وَسَلَّمَ بِشَأْنٍ أَنْ نَصَلِّيَ فِيهِ، وَأَنْ نُقْرِئَ فِيهِ مَوْتًا: حِينَ تَطْلُعُ الشَّمْسُ بَارِئَةً حَتَّى تَرْتَفِعَ، وَحِينَ يَقُومُ قَامَ الظُّمِرَةِ حَتَّى تَمِيلَ الشَّمْسُ، وَحِينَ تَقْصِفُ الشَّمْسُ لِلْغُرُوبِ حَتَّى تَقْرُبَ

(صحیح مسلم، کتاب صلوٰۃ المسافرین، باب الاوقات التي نهي عن الصلوة فيها (293/831) البوداؤد (3192) نسائی (559'564'2012/ترمذی (1030) ابن ماجہ 1519 مسند ابو عوانہ 1/386 بیہقی 4/32 مسند الطیالسی (1001) مسند احمد 4/152)

"تین اوقات میں رسول اللہ صلی اللہ علیہ وسلم نے ہمیں نماز پڑھنے اور مردے دفن کرنے سے منع کیا ہے جب سورج واضح طور پر طلوع ہو رہا ہو یاں تک کہ بلند ہو جائے جب دوپہر کے وقت عین سر پر ہو حتیٰ کہ غروب ہو جائے اور جس وقت غروب ہونے کے لئے مائل ہو رہا ہو حتیٰ کہ غروب ہو جائے۔"

بیہقی میں یہ الفاظ بھی ہیں کہ علی بن رباح کہتے ہیں میں نے عقبہ رضی اللہ عنہ سے کہا کیا رات کو دفن کیا جاسکتا ہے۔ تو انہوں نے کہا ہاں ابو بکر رضی اللہ عنہ رات کے وقت دفن کئے گئے۔ یہ حدیث اپنے عموم کی بنا پر نماز جنازہ کو بھی شامل ہے اس لئے کہ وہ بھی صلاۃ (نماز) ہے۔ امام مالک، امام احمد اور امام ابو حنیفہ رحمہم اللہ اجمعین کا بھی یہی قول ہے علامہ البانی فرماتے ہیں :

(ولا تجزأ صلوة على الجنازة في الاوقات الثلاثة التي تحرم الصلوة فيها الا لضرورة لصحة عقبه بن عامر رضي الله عنه)

(احکام الجنازہ، ص: 165)

"جن تین اوقات میں نماز ادا کرنا حرام ہے ان میں نماز جنازہ ادا کرنا جائز نہیں سوائے ضرورت کے عقبہ بن عامر رضی اللہ عنہ کی حدیث کی وجہ سے صحابہ کرام رضی اللہ عنہم کا فہم بھی

اس مسئلہ میں یہی تھا۔"

محمد بن ابی حرمہ کہتے ہیں :

عن زینب بنت ابی سلمہ توفیت طارق امیر المدینۃ فاتی بجائزۃ بعد الصلوة فوضعت بالقیح قال وكان طارق یطس بالصلح قال ابن ابی مرثد فسمعت عبداللہ بن عمر یقول لا یہما الا ان تصلوا علی جنازۃ بنی ترفع الشمس

(بیہقی، کتاب الجنائز، باب من کرہ الصلوة والقبر فی الساعات الثلاث 4/32، الموطا، کتاب الجنائز ص 188 مترجم)

"زینب بنت ابی سلمہ فوت ہو گئیں اور اس زمانے میں مدینہ کے حاکم طارق تھے۔ نماز صبح کے بعد ان کا جنازہ لایا گیا۔ اور بقیع میں رکھا گیا اور طارق صبح کی نماز اہم حیرے میں پڑھاتے تھے ابن ابی حرمہ کہتے ہیں میں نے عبداللہ بن عمر رضی اللہ عنہ کو سنا وہ زینب کے گھر والوں سے کہتے تھے، یا تو تم نماز جنازہ اب پڑھ لو یا اسے چھوڑ دو یہاں تک کہ سورج بلند ہو جائے۔"

امام مالک نے اسی باب میں عبداللہ بن عمر رضی اللہ عنہ سے نقل کیا ہے کہ وہ فرماتے ہیں :

(یصلی علی الجنائز بعد العصر وبعد الصبح اذا صلیتا لوقتها)

(الاوسط لابن المنذر)

نماز جنازہ عصر کے بعد اور صبح کے بعد پڑھی جائے جب یہ دونوں نمازیں اپنے وقت میں پڑھی جائیں یعنی صبح اہم حیرے میں پڑھی جائے اور عصر آفتاب زرد ہونے سے پہلے پڑھی جائے زیاد کو علی رضی اللہ عنہ نے خبر دی :

(وان جنازۃ وضعت جنازۃ فی مقبرة أهل البصرة حين اصفرت الشمس، فلم یصل علیہا حتی غربت الشمس، فأمر أبو برة رضي الله عنه المنادي فنادی بالصلاة، ثم أقامها، فقدم أبو برة فصری بهم المغرب وفي الناس أنس بن مالك رضي الله عنه وأبو برة من الأنصار من أصحاب النبي صلى الله عليه وسلم ثم صلوا علی الجنائز) (بیہقی: 4/32)

"اہل بصرہ کے قبرستان میں سورج کے زرد ہونے کے وقت ایک جنازہ رکھا گیا اس پر جنازہ نہیں پڑھا گیا یہاں تک کہ سورج غروب ہو گیا ابو برة رضی اللہ عنہ نے مؤذن کو حکم دیا کہ وہ نماز کے لئے اذان کہے پھر اس نے اقامت کہی ابو برة رضی اللہ عنہ نے آگے بڑھ کر انہیں مغرب کی نماز پڑھائی اور لوگوں میں انس بن مالک رضی اللہ عنہ اور ابو برة رضی اللہ عنہ انصاری صحابہ کرام رضی اللہ عنہم میں سے موجود تھے پھر انہوں نے جنازہ پڑھا۔"

عبدالرحمن بن حمید بن عبدالرحمن بن عوف فرماتے ہیں :

(وَأُتِيَّ بِجَنَازَةِ رَافِعِ بْنِ خَدِيجٍ بَعْدَ صَلَاةِ الْغَدَاةِ فَمَضَتْ عُمَةُ ابْنُ عُمَرَ، يَقُولُ: "صَلُّوا عَلَى مَا جَاءَكُمْ الْآنَ، وَالْآنَ تَخْرُجُوا عَلَى تَطْلُعِ الشَّمْسِ") (الاوسط لابن المنذر: 5/396)

"رافع بن خدیج رضی اللہ عنہ کا جنازہ نماز فجر کے بعد لایا گیا میں نے عبداللہ بن عمر رضی اللہ عنہ کو کہتے ہوئے سنا اپنے ساتھی پر اب جنازہ پڑھ لو ورنہ اسے لیٹ کرو حتی کہ سورج طلوع ہو جائے۔"

مذکورہ بالا احادیث و آثار سے معلوم ہوتا ہے کہ سورج جب نکل رہا ہو یا عین سر پر ہو یا غروب ہونے کے قریب ہو تو نماز جنازہ وغیرہ ادا نہیں کرنا چاہیے۔ امام احمد، امام اسحاق بن راہویہ، امام مالک، امام اوزاعی، امام ابو حنیفہ وغیرہ ائمہ کا یہی نقطہ نظر ہے جیسا کہ تحفۃ الاحوذی 4/102 میں ہے۔

جب کہ امام شافعی فرماتے ہیں جن اوقات میں نماز مکروہ ہے ان میں جنازہ پڑھنے میں کوئی حرج نہیں۔

(ترمذی مع تحفہ 4/102) کتاب الایام، باب القیام بالجنازة (1/279)

علامہ زیلعی فرماتے ہیں: البوداؤد نے اس حدیث کو دفن حقیقی پر محمول کیا ہے انہوں نے اسے کتاب الجنازہ میں ذکر کیا ہے اور اس پر باب باندھا ہے "باب الدفن عند طلوع الشمس وعند غروبها" اور امام ترمذی نے اسے نماز پر محمول کیا ہے اسی لئے انہوں نے اس حدیث پر باب باندھا:

(باب ما جاء في كراهية صلوة الجنازة عند طلوع الشمس وعند غروبها)

طلوع شمس اور غروب شمس کے وقت نماز جنازہ کی کراہیت کے بارے میں اور امام ترمذی نے عبد اللہ بن المبارک سے نقل کیا ہے کہ انہوں نے کہا کہ اس حدیث میں:

(النفقہ فیمن موتنا) کا معنی ہے "نماز جنازہ" اور اس معنی میں حدیث میں تصریح بھی آئی ہے امام ابو حفص عمر بن شاہین نے کتاب الجنازہ میں خارجہ بن مصعب عن لیث بن سعد عن موسیٰ بن علی کی سند سے بیان کیا ہے کہ:

(نماز رسول اللہ صلی اللہ علیہ وسلم ان نسلی علی موتنا عند ثلاث: عند طلوع الشمس الی آخرہ)

"کہ ہمیں رسول اللہ صلی اللہ علیہ وسلم نے تین اوقات میں مردوں پر جنازہ پڑھنے سے منع کیا ہے۔"

طلوع شمس کے وقت لڑخ۔ علامہ مبارکپوری فرماتے ہیں "اگر کہا جائے کہ نماز جنازہ بھی تو نماز ہے اور ان اوقات میں ہر نماز منع ہے تو امام شافعی نے کیسے کہہ دیا ہے کہ ان اوقات میں نماز جنازہ ادا کرنے میں کوئی حرج نہیں۔ تو اس کے جواب میں کہا جائے گا امام شافعی کے نزدیک ان اوقات میں ہر نماز منع نہیں بلکہ صرف وہ نمازیں منع ہیں جن کے لئے کوئی سبب نہیں اور جو اسباب والی نمازیں ہیں وہ ان اوقات میں جائز ہیں اور نماز جنازہ اسباب والی نمازوں میں سے ہے۔ (تحفۃ الاخوان: 4/103)

جبکہ امام خطابی رحمہ اللہ تعالیٰ "معالم السنن: 4/327 میں فرماتے ہیں۔

ان تین اوقات میں لوگوں نے نماز جنازہ ادا کرنے اور میت کو دفن کرنے کے جواز میں اختلاف کیا ہے اکثر اہل علم اس بات کی طرف گئے ہیں کہ ان اوقات میں نماز ادا کرنا مکروہ ہے یہی قول عطا، نخعی، اوزاعی، ثوری، اہل الرائے، احمد اور اسحاق بن راہویہ کا ہے اور شافعی کے نزدیک دن یا رات کے کسی وقت بھی نماز اور میت کو دفن کیا جاسکتا ہے۔ اور جماعت کا قول حدیث کی موافقت کی وجہ سے اولیٰ ہے۔ امام ابن المنذر النیسابوری نے بھی اسی بات کو قبول کیا ہے۔ (الاوسط لابن المنذر 5/396)

اور راقم کے نزدیک بھی یہی بات اولیٰ والنسب ہے کیونکہ اس کی تائید عقبہ بن عامر رضی اللہ عنہ اور سہار صحابہ کرام رضی اللہ عنہم سے ہوتی ہے۔ واللہ اعلم

علامہ عبد الرحمن مبارکپوری فرماتے ہیں "بعد نماز عصر اور بعد نماز فجر نماز جنازہ پڑھنا جائز ہے ہاں افتاب طلوع ہونے کے وقت اور غروب ہونے کے وقت اور ٹھیک دوپہر کو آفتاب کے کھڑے ہونے کے وقت نماز جنازہ پڑھنا نہیں چاہیے" (کتاب الجنازہ: 48)

حدیث ما عندی واللہ اعلم بالصواب

آپ کے مسائل اور ان کا حل

جلد 3۔ کتاب الجنازہ۔ صفحہ 207



محدث فتویٰ